



دفتر مقام معظم رہبری  
www.leader.ir

## صوبہ کردستان کے دہشت گردانہ سانحے پر ربیر معظم انقلاب اسلامی کا تعزیتی پیغام – 24 / Sep / 2009

ربیر معظم انقلاب اسلامی آت اللہ العظمیٰ خامنہ ای نے صوبہ کردستان میں رونما ہونے والے دہشت گردانہ سانحے میں خبرگان کونسل میں صوبہ کردستان کے نمائندے "ماموستا" شیخ الاسلام کی شہادت پر تعزیت اور "مبارکباد" پیش کی تعزیتی پیغام حسب ذیل ہے:

بسم اللہ الرحمن الرحیم  
وَ مَن قُتِلَ مَظْلُومًا فَدَعَا لَنَا لَوْ كَلِمَةَ سُلْطَانًا

نتہائی اندوہناک خبر ملی کہ سامراج اور رجعت پسندوں کے جرائم پیشہ مہروں نے مجاہد و خدمت گزار عالم دین اور ماہرین کی کونسل کے رکن ماموستا شیخ الاسلام کے خون سے اپنے ہاتھ رنگین کئے اور یہ با شرف اور خدمت گزار شخص دسیوں سال حق کے دفاع کے بعد لشکر باطل کے ہاتھوں شہید ہو گیا۔ ان چند دنوں کے اندر کچھ دیگر اہم علما، منجملہ سنندج کے عارضی امام جمعہ اور عدلیہ سے تعلق رکھنے والے صوبے کے دو عہدہ دار بھی اس جلیل القدر شخصیت سے قبل زخمی یا شہید کر دئے گئے۔ رمضان کے مبارک مہینے میں اور ملت فلسطین کی حمایت کے اعلان کے دن کے نزدیک خونخواری و فسادات قلبی کا یہ سلسلہ اس بات کی علامت ہے کہ یہ جرائم پیشہ عناصر دینداری کے دعووں کے باوجود نہ صرف یہ کہ "ماہ خدا" کی بے حرمتی کر رہے ہیں بلکہ ان کی بلغار کا رخ در حقیقت وہی چیز ہے جس کی دشمنی پر سامراجی نظام اور علاقے کی بعض روسیہ حکومتیں کمر بستہ ہیں۔ اسلامی جمہوری نظام سے قلبی لگاؤ اور اسلامی امنگوں اور قدس شریف کا دفاع ہی جرائم پیشہ مہروں اور ان کے فرعون صفت اور قارون منش آقاؤں کی نظر میں ان شہیدوں اور زخمیوں کا ناقابل معافی جرم ہے۔ اس سال کردستان کے عطر آگیاں اردیہشت کے مہینے کے بعد (اس مہینے میں انجام پانے والے ربیر معظم انقلاب اسلامی کے صوبہ کردستان کے کامیاب دورے کی جانب اشارہ ہے) جس میں اسلامی اتحاد کی دل نواز آواز اس علاقے میں ہمیشہ سے زیادہ گونجی، سامراجی اور استبدادی عناصر اب تک اس صوبے کے مظلوم و نجیب عوام سے انتقام لے رہے ہیں۔ ان سنگدل دشمنوں کے لئے کرد، فارس، شیعہ اور سنی میں کوئی فرق نہیں ہے۔ ان کینہ توز عناصر نے ماموستا شیخ الاسلام جیسے مظلوم شہید پر بھی بربریت بھرا حملہ کیا۔ خدا و رسول اور مومنین کی لعنت ہو ان خونخواروں اور ان کی حمایت اور رہنمائی کرنے والے مراکز پر۔ کردستان کے عزیز عوام اپنی بصیرت کے ذریعے اپنے دشمنوں کی شناخت کریں اور صوبے کے سکیورٹی حکام ان حربی قاتلوں کے خلاف سخت اقدام کو اپنے منصوبہ میں سر فہرست رکھیں۔

اینجانہ صوبہ کردستان کے عوام بالخصوص سوگوار خاندانوں کو تعزیت اور مبارکباد پیش کرتے ہوئے ان عظیم شہیدوں بالخصوص جناب ماموستا شیخ الاسلام شہید کو خراج عقیدت پیش کرتا ہوں اور اللہ تعالیٰ کی بارگاہ میں ان کی مغفرت اور علو درجات کے لئے دعاگو ہوں۔

سیّد علی خامنہ ای

26 شہریور / 1388

18 ستمبر 2009